

## نمونہ سلف: حافظ محمد بیگی عزیز میر محمدی

دین اسلام کی تعلیمات کو فروغ دینے کے لئے دعوت و تبلیغ کا کام جس قدر ضروری تھا، آج امتِ مسلمہ اس قدر ہی اسے آگے پھیلانے میں سستی سے کام لے رہی ہے۔ انہیاے کرام کے دعویٰ میں کو فروغ دینے کے لئے ہر دور میں اللہ تعالیٰ کے کچھ ایسے خوش نصیب بندے پیدا ہوئے جنہوں نے معاشرے کی اصلاح، شرک و کفر کے رو، ظلم و نا انصافی، قتل و غارت گری، فاشی و عربانی کے خاتمے اور تعلق باللہ میں رسوخ و پختگی کے لئے اور قرآن و حدیث کی تعلیمات کو فروغ دینے میں اپنی پوری زندگی وقف کر دی۔

ایسے خوش نصیب حضرات میں ہمارے مدد و مدد محبوب محدث جمعیت الحدیث پاکستان کے امیر اور ادارہ الاصلاح المبدر، بونگہ بلوچاں نزد پھولنگر ضلع قصور کے بانی، ولیٰ کامل نمونہ سلف حضرت حافظ محمد بیگی عزیز میر محمدیؒ کا شمار بھی ہوتا ہے۔ آپ نے دنیا و ما فیہا سے بے نیاز ہو کر اپنی زندگی کو امتِ مسلمہ کی اصلاح و تربیت کے لئے وقف کر رکھا تھا۔ آپ کی شخصیت غیر متنازع اور ہر طبقے اور ہر فرد کے لئے قابل احترام تھی۔ آپ کو جس نے ایک بار دیکھا، وہ آپ کی شخصیت سے بے حد متأثر ہوا۔ آپ کی آواز میں اللہ تعالیٰ نے ایسی حلاوت، گفتگو میں ممتاز اور اس قدر شرینی رکھی تھی، خصوصاً جب آپ اپنے مخصوص انداز میں قرآن مجید کی تلاوت فرماتے تو سخت سے سخت دل میں نرمی پیدا ہو جاتی تھی۔ آپ کی شخصیت نرم و مُفتکتو اور گرم دم جسمی تو کی آئینہ دار تھی۔ کسی کو کافر کہنا، کسی کو منافق قرار دینا، کسی کو بے دینی کی حدود میں داخل کر دینا یا کسی پر شرک کا فتویٰ لگانا ان کا شیوه نہیں تھا۔ حتیٰ کہ آپ کسی کے بارے میں غیبت اور ناشائستہ گفتگو سننا بھی گوارا نہیں کرتے تھے۔

## خاندانی پس منظر

آپ کا تعلق راجپوت برادری سے تھا۔ آپ کا خاندان عرصہ دراز سے ضلع قصور کے گاؤں میر محمد میں آباد ہے۔ گردونواح کے تقریباً تمام دیہات میں ان کے خاندان کا ہر اعتبار سے احترام موجود ہے۔ دیانت داری، تقویٰ، سنت رسول کی محبت، شرم و حیا، خیرخواہی، قرآن و حدیث کی تدریس جیسی خوبیوں سے اللہ تعالیٰ نے خاندان میر محمد کو نواز رکھا ہے۔ آپ کے والد گرامی حضرت مولانا حافظ محمد عظیم کے بارے میں 'تذکرة الابرار' از ڈاکٹر عبدالغفور راشد کی کتاب سے چند باتیں ملاحظہ فرمائیں:

"حافظ محمد عظیم انتہائی متقدی اور پرہیز گار شخص تھے۔ ایام طفویت سے ان کا رجحان و میلان عمر و انساری اور صاحبیت اور اقا کی طرف ہو گیا جو تادم آخر قائم و دائم رہا بلکہ عرفان و سلوک میں انہوں نے ممتاز مقام حاصل کیا اور اسی عزت و تکریم کے ساتھ زندگی کے شب و روز بسر کر دیئے۔ ان کا آبائی تعلق بھوجیان (بھارت) کے مردم خیز قبیے سے تھا، جہاں علم و عرفان کی ایسی قندیلیں اور شمعیں روشن ہوئیں جنہوں نے سرزی میں ہندو ہی نہیں بلکہ بیرون ہند بھی تاریک وادیوں کو روشن کیا۔ حافظ محمد عظیم کا تعلق ایسے خانوادہ سے تھا جس کا رجحان اکثر ویشت جمال و خاصم کی طرف رہا ہے لیکن ان کی بلند بختی کہ ان کے خاندان میں ان کے بڑے بھائی بلند خال اور پچھا متنقیم خال نے، مولانا فیض اللہ خاں جو افغانستان سے بھوجیان (بھارت) آئے تھے، یعنی حضرت بیگی عزیز کے نانا جان، ان کے ذریعے کتاب و سنت کا مسلک اختیار کر لیا جس کی بنی پران کے گھروں میں مروجہ جاہلناہ طریز زندگی کی بجائے اُن اطوار کو اختیار کر لیا گیا تھا جن کا تقاضا کتاب و سنت نے کیا ہے۔ حافظ میر محمدی نے حفظ قرآن کے بعد اخذ علم کے لیے مدرسہ محمدیہ، لکھو کے اور مدرسہ غزنویہ، امرتسر میں قیام کیا لیکن ان کا قلبی اور طبعی رجحان عرفان و سلوک کی طرف تھا۔ لہذا وہ مروجہ علوم دینیہ میں کوئی زیادہ استفادہ نہیں کر سکے۔ اپنی تفتیگی کی سیرابی کے لئے وہ زیادہ عرصہ سید محبوب علی شاہ لکھوی اور مولانا صوفی کمال الدین ڈوگر کی خدمت میں رہے۔ یہی وجہ تھی کہ ان دو شخصیات کی صحبوتوں کا رنگ ان کی قبایے حیات پر غالب رہا۔ ان کے زہدو و رع اور سلوک و عرفان کے بارے میں لوگوں نے کافی حکایات و روایات بیان کی ہیں جن سے پتہ چلتا ہے کہ وہ صاحبِ کرامت بزرگ تھے۔

اس سلسلہ میں مولانا عبد العظیم انصاری کی تحریر 'تذکرہ علماء بھوجیان' سے استفادہ کیا گیا

ہے اور انہی کے ذرائع روایت پر ایقان و اعتماد کیا گیا ہے۔ حافظ محمد عظیم کی اولاد و احفاد اور دیگر احباب و اصحاب کے ہاں کئی ایسے واقعات ہیں جن سے پتہ چلتا ہے کہ وہ انتہائی متوكل علی اللہ اور مطمین بذکر اللہ شخص تھے۔ دنیا میں رہتے ہوئے بھی دنیوی رغبوتوں اور لذتوں سے نا آشنا تھے۔ انہیں بیٹھتے اٹھتے اور چلتے پھرتے ہوئے بس ایک ہی فکر دامن گیر رہتی کہ ہمارا رب کریم ہم پر راضی ہو جائے اور ہماری اخروی زندگی بہتر ہو جائے اور اللہ تعالیٰ کا بھی وعدہ ہے کہ جو بندہ اللہ کا ہو جائے، اللہ تعالیٰ اس کا ہو جاتا ہے اور پھر اس کی تمام ضروریات و احتیاجات کا خود خیال رکھتا ہے۔ اکثر اوقات ایسا ہوتا کہ مرحوم حافظ محمد صاحب آیت الکرسی پڑھ کر بغیر محافظ کے کھیتوں میں مویشی چھوڑ آتے، ان کے مویشی محفوظ رہتے اور کبھی نقصان نہ ہوتا، حالانکہ ابتداء سے ہی میر محمد اورستوکی کے علاقے میں جراہم پیشہ افراد کی کثرت رہی ہے اور قتل و غارت گری ان لوگوں کا روزمرہ معمول ہے۔

حافظ محمد کے علاوہ بھی اس خاندان کے کئی افراد تقویٰ و صالحیت میں ممتاز مقام رکھتے ہیں۔ ان کے بھائی حافظ دوست محمد بھی بڑے خدا ترس بزرگ تھے۔ ان کے شب و روز عبادتِ الہی میں بسر ہوتے۔ بڑے قانع و مطمین اور صبر و رضا کے پیکر، عجز و انکساری کا نمونہ اور خشیتِ الہی میں محور ہنے والے شخص تھے۔ نرم رو اور نرم خواتین کے کسی انسان سے الجھنا اور جدال و خصم تو دور کی بات ہے، وہ جانور کو بھی نہیں مارتے تھے۔ کاشتکاری کے دوران جب ہل چلاتے تو بیلوں کو چھڑی سے نہیں بلکہ کپڑے سے ہانکتے تھے۔ خصائص حمیدہ سے متصف اس عظیم انسان کا ۱۹۲۰ء میں ارتتاح ہوا اور انہیں میر محمد اورستوکی کے درمیان سپردخاک کیا گیا۔

حافظ محمد کی اولاد میں دو بیٹے ہوئے: بڑے مولوی محمد یعقوب اور چھوٹے حافظ محمد بیگی عزیز میر محمدی۔ مولوی محمد یعقوب کچھ عرصہ دہلی میں حضرت میاں سید نذر حسین محدث دہلویؒ کے قائم کرده مدرسہ میں زیر تعلیم رہے لیکن وہاں کا نصاب مکمل نہ کر سکے، پھر گاؤں آ کر کاشت کاری میں مصروف ہو گئے۔ ان دونوں بھائیوں پر نیکی اور تقویٰ شعاری میں بلاشبہ الولد سر لائبیہ کی مثال صادق آتی ہے لیکن قد و قامت میں باپ کے ہم پلے نہیں تھے۔ مولوی محمد یعقوب نے ۲۰۰۳ء کو اپنے گاؤں میر محمد میں وفات پائی۔ آپ کی اولاد میں حافظ محمد طارق، محمد اسحق اور چھ بیٹیاں شامل ہیں۔

قارئین کرام! یہاں میں حافظ محمد بیگی عزیز میر محمدی کے دیگر حالاتِ زندگی سے قبل ان انترویوز کے بعض حصے پیش کرتا ہوں جو میں نے اُن سے اپنے غریب خانے میں ۲۰۰۳ء سے ۲۰۰۶ء کے دوران ریکارڈ کیے:

**سوال:** آپ اپنا نام، والدگرامی اور دادا جان کا نام بتائیے؟

**جواب:** محمد بیگی عزیز میر محمدی بن حافظ محمد عظیم بن نواب خان بن روشن دین

**سوال:** آپ کب اور کہاں پیدا ہوئے؟

**جواب:** شوال ۱۳۷۵ھ بہ طابق ۱۹۲۷ء کو ضلع لاہور، حال قصور کے معروف گاؤں میر محمد میں پیدا ہوا۔

**سوال:** جب آپ کی شادی ہوئی تو اس وقت آپ کی عمر کتنی تھی؟

**جواب:** عمر تقریباً ۲۵ برس ہو گی، میرے پچھا حافظ دوست محمد میرے سر ہیں۔

**سوال:** آپ کو دینی تعلیم حاصل کرنے کا شوق کیسے پیدا ہوا؟

**جواب:** والدین کی شرافت اور نیکی کے اثرات نے میری تربیت میں کافی مدد دی۔ بچپن ہی سے مجھے نیک کام کرنے اور بھلائی والے اعمال میں حصہ لینے کا شوق اللہ تعالیٰ کی خاص رحمت سے ملا، گھر میں ہی رہتے ہوئے قرآن مجید کی تعلیم کا آغاز اپنے پچھا حافظ دوست محمد سے کیا۔

**سوال:** کن کن مدارس میں زیر تعلیم رہے اور بالآخر کس مدرسہ سے فارغ التحصیل ہوئے؟

**جواب:** ابتدائی تعلیم میر محمد میں قائم مدرسہ میں حاصل کی، یہاں حفظ قرآن اور مشکوٰۃ شریف کی تعلیم حاصل کی، اس کے بعد امرتسر چلا گیا اور مدرسہ غزنویہ امرتسر میں زیر تعلیم ہی تھا کہ پاکستان معرض وجود میں آگیا۔ تقسیم ہند کے بعد کچھ عرصہ یہ سلسہ رک گیا تھا۔ بعد ازاں پاکستان آ کر اپنے نانا جی کے شاگرد خاص مولانا عطاء اللہ حنفی بھوجیانی جو گوند لا نوالہ ضلع گوجرانوالہ میں تدریس پر مامور تھے، ان سے کچھ عرصہ اکتساب فیض کیا۔ پھر شیخ الحدیث حافظ محمد گوندلویؒ جو اس وقت ناہلی والی مسجد، گوجرانوالہ میں پڑھاتے تھے، ان کے حلقة تدریس میں شامل ہو کر بخاری شریف و دیگر کتب پڑھ کر فارغ التحصیل ہوا۔

**سوال:** دینی مدارس میں دوران تعلیم جن اساتذہ و علماء سے استفادہ کیا، ان کے اسماء گرامی؟

**جواب:** مذکورہ بالا اساتذہ کے علاوہ حافظ دوست محمد، حافظ محمد بھٹوی، مولانا نیک محمد، مولانا عبداللہ بھوجیائی، مولانا عبدالریجم بھوجیائی اور مولانا محمد حسین ہزاروی شامل ہیں۔

**سوال:** دینی طلباء زیادہ مدارس کیوں تبدیل کرتے ہیں؟

**جواب:** اس کی میری نظر میں دو وجہ ہیں: ایک تو ایسے طلباء زیادہ محنت کرنا پسند نہیں کرتے، اور دوسری وجہ: کسی لائق کی خاطر

**سوال:** آپ کتنے بہن بھائی ہیں؟

**جواب:** تین بہنیں اور ایک بھائی (اب صرف ہم شیرگان ہی حیات ہیں)

**سوال:** آپ کے رفقاء مدارس میں سے ایسے افراد جو اس وقت دین حنفی کی تبلیغ پر مامور ہیں؟

**جواب:** شیخ الحدیث مولانا محمد یوسف مہتمم دار الحدیث راجووال اوکاڑہ، مولانا ابو بکر صدیق سلفی

صدر مدرس مسجد نجم الہادیث لاہور، جبکہ حافظ بشیر احمد بھوجیائی اور مولانا محمد بیگی شر قبوری و دیگر وفات پاچکے ہیں۔

**سوال:** زندگی کا کوئی ایسا واقعہ جو یاد رہتا ہو؟

**جواب:** بچپن میں ایک دفعہ سکول سے گھر آ رہا تھا کہ ایک بوڑھی عورت کو دیکھا جس نے بھاری گھٹڑی اٹھائی ہوئی تھی۔ ضعیف العری کی وجہ سے بڑی مشکل سے چل رہی تھی۔

تقریباً چار میل کے فاصلے پر میر اسکول تھا جو میرے گھر سے دور تھا، میرے پوچھنے پر اس بوڑھی خاتون نے بتایا کہ میں نے گاؤں میر محمد جانا ہے۔ میں نے اس کا بوجھ اٹھایا اور

اس کے گھر تک پہنچایا۔ اس وقت بوڑھی عورت نے مجھے دعائیں دیں تو میں حیران رہ گیا کیونکہ میری نظر میں وہ اتنا بڑا کارنامہ نہیں تھا جس کی مجھے اتنی زیادہ دعائیں مل گئیں۔

اس وقت سے میرے ذہن میں یہ بات بیٹھ گئی کہ خدمتِ خلق اللہ تعالیٰ کو بہت محبوب ہے، اس لئے ہر دل سے دعائیں نکلتی ہیں۔ علمائے کرام کو میرا مشورہ ہے کہ وہ دعوت و تبلیغ

کے ساتھ ساتھ خدمتِ خلق میں بھی حصہ لیا کریں، کیونکہ ان کی تبلیغ بھی اُس وقت موثر ہو گی جب وہ ایک غریب و بے کس شخص کے ساتھ ہمدردی کریں گے، ورنہ ایسے افراد یہ

سوچتے ہیں کہ یہ کیسے دعوت دینے والے علماء ہیں جنہیں ہمارے دکھ و غم کا احساس ہی نہیں۔

**سوال:** آپ اس سے قبل کن مقامات پر امامت و خطابت کی ذمہ داری ادا کر چکے ہیں؟

**جواب:** اپنے والدِ گرامی کے جاری کردہ مدرسہ حفظ القرآن میر محمد، مدرسہ ضیاء اللہ راجہ جنگ قصور اور ۱۹۷۳ء سے لے کر اب تک مرکز المدرب، ادارہ الاصلاح بونگہ بلوچستان ضلع قصور میں دعوت و تبلیغ کے ذریعے دین حنفی کی اشاعت و ترویج میں مصروف کا رہوں۔

**سوال:** قرآن مجید اور صحابہ سنت کے علاوہ کوئی کتب پسندیدہ ہیں؟

**جواب:** قرآن پاک پر ہر تفسیر، سیرت مصطفیٰ ﷺ، نیز امام ابن تیمیہ، امام ابن قیم اور حضرت العلام حافظ عبد اللہ محدث روپڑیؒ کی کتب وغیرہ۔

**سوال:** پاکستان سے فرقہ واریت کا خاتمہ کیسے ممکن ہے؟

**جواب:** اگر یہ فریضہ حکومت پاکستان سرانجام دے تو بہت جلد اثر انداز ہو گا یا امت مسلمہ کے علماء آپس میں اگر یہ فیصلہ کر لیں کہ ہم نے عوام الناس کو کم از کم قرآن پاک کا مکمل ترجمہ اور حدیث شریف کی کوئی نہ کوئی کتاب لازماً پڑھانا ہے تو پھر اس کے نتائج دیکھیں، کیسے آتے ہیں۔ علماء زیادہ زور اپنے مسائل پر دینے کی بجائے قرآن و حدیث کی برائی راست تعلیم پر توجہ دیں، اس طریقہ سے کافی حد تک فرقہ واریت ختم ہو جائے گی۔ ان شاء اللہ!

**سوال:** آپ اپنے دور کے جن علماء و شیوخ سے بے حد متاثر ہیں؟

**جواب:** شیخ الحدیث مولانا نیک محمد، مولانا محمد عبد اللہ بھوجیانی اور شیخ الحدیث حافظ محمد گونڈلویؒ

**سوال:** آپ کی کوئی تصنیف؟

**جواب:** دعوت و تبلیغ کی مصروفیات کی بنا پر اس سلسلہ میں کوئی خاص کام نہیں ہو سکا، البته چند تحریریں درج ذیل ہیں جو کتابوں کی شکل میں شائع ہوئیں:

۱۔ تبلیغ و تربیت کے پانچ اصول ۲۔ تجوید کی پہلی آسان کتاب ۳۔ آسان قاعدہ وغیرہ  
علاوہ ازیں قرآن کریم کی تلاوت، ترجمہ اور تفسیر ۲۵ کیسٹوں میں ریکارڈ ہونے کے بعد بڑے پیانے پر پھیلایا گیا ہے۔

**سوال:** بدلتے ہوئے عالمی تناظر کو آپ کس نظر سے دیکھتے ہیں؟

**جواب:** حقیقت یہ ہے کہ جب کسی قوم پر زوال آتا ہے تو اس وقت بعض لوگ دین کو قائم رکھنے کے لئے خصوصی محنت کرتے ہیں۔ اللہ تعالیٰ کو ایسے لوگوں پر رحم آتا ہے کیوں کہ ایسے افراد میں اخلاص زیادہ ہو جاتا ہے۔ ایسے لوگ جب قربانی دیتے ہیں تو پھر اللہ تعالیٰ اس دور کو

بدلتے ہیں۔ موجودہ دور عارضی ہے جو امتِ مسلمہ کی قیادت کی غلط پالیسیوں کا نتیجہ ہے۔  
یہ منظر بہت جلد بدلنے والا ہے۔

**سوال:** آپکی پوری زندگی دین کی تبلیغ میں گزری ہے۔ تبلیغ کے لئے کیسی مہارت ضروری ہے؟  
**جواب:** ارشادِ ربانی ہے: اُدْعَةِ إِلَىٰ سَبِيلِ رَبِّكَ بِالْحِكْمَةِ بعض دفعہ ایک کم علم بھی حکمت کے ساتھ بات کرتا ہے تو لوگوں کو متاثر کر دیتا ہے۔ بعض دفعہ ایک بڑا عالم دین حکمت کو نظر انداز کرتا ہے اور موقع کے مطابق بات نہیں کرتا تو اُس کی بات کا اثر نہیں ہوتا، لہذا تبلیغ کے لئے علم سے زیادہ ضروری چیز حکمت ہے۔ تبلیغ دین کے لئے انسانی نفیسات کا ادراک بہت ضروری ہے۔ داعی کے اوصاف میں علم کے ساتھ حکمت اور بامل ہونا اشد ضروری ہے۔

**سوال:** پاکستان میں آج تک نفاذِ اسلام کیوں نہیں ہوا کا؟  
**جواب:** اس کی دو بڑی وجہ ہیں۔ ہر صاحبِ اقتدار پارٹی کی تماستہ توجہ اپنے مخالف فریق تک ہی محدود رہتی ہے اور اس کے لئے خلوصِ دل سے کسی نے توجہ ہی نہیں دی۔ دوسری وجہ یہ ہے کہ خود اہل اسلام آپس میں گروہ بندی کا شکار ہیں۔

**سوال:** عالم اسلام کے خلاف امریکہ کی بڑھتی ہوئی کاروائیوں کے جواب میں ہمارا کیا کردار ہونا چاہیے؟

**جواب:** بے اتفاقی سے مسلم ممالک نے اپنا بہت نقصان کروا لیا ہے۔ اب ضرورت اس امر کی ہے کہ آپس کے تمام اختلافات کو بھلا کر اسلام اور امتِ مسلمہ کی بھلائی کے لئے متحد ہو کر عالم کفر کے خلاف مشترکہ لائجِ عمل طے کر کے عالم اسلام کے رہنماؤں کھڑے ہوں تو دنیا کی کوئی باطل طاقت ان کا مقابلہ نہیں کر سکتی۔

**سوال:** موجودہ سیاست سے اہل حدیث حضرات کو الگ تھلگ ہونا چاہیے یا آواز حق بلند کرنے کے لئے اس سے تعلق رکھنا چاہیے؟

**جواب:** تعلق رکھنا تو سیاسی ضرورت بن چکا ہے۔ البتہ تمام دعویٰ، تبلیغی اور اصلاحی امور کو اپنی پشت ڈال کر تمام کوششیں اس پر صرف کرنا مناسب نہیں ہے۔ اس سے قبل ہمیں اپنی صفوں میں اتحاد کی بھی اشد ضرورت ہے۔

**سوال:** مسئلہ کشمیر کا حل کیسے ممکن ہے؟

**جواب:** حکومت پاکستان کا فرض بتا ہے کہ اس مسئلہ کو سیاسی طور پر حل کرنے کے لئے عالمی سطح پر اسے اٹھائے اور عالمی براوری کی معاونت حاصل کر کے اس کا حل تلاش کرے تاکہ مظلوم کشمیری عوام کو آزادی مل سکے، جنگ وجدل کی موجودہ صورتحال بالکل درست نہیں۔

**سوال:** موجودہ لوگوں کی دین سے دوری کی بنیادی وجہ کیا ہے؟

**جواب:** دنیاوی آسائش و آرائش کے حصول کے لئے مال کی بے جا حرص نے صالح اعمال اور آخرت کی تیاری کو بالکل بھلا دیا جو کہ مجرمانہ غفلت ہے۔

**سوال:** تمام الہدیث جماعتوں کو ایک پلیٹ فارم پر متعدد کرنے کے لئے کوئی تجویز؟

**جواب:** اس سلسلہ میں دو تجویز ہیں: تمام جماعتوں کے ارکین مجلس شوریٰ ایک مشترکہ اجلاس منعقد کر کے جسے منتخب کریں، سبھی حضرات اسے اپنا امیر تسلیم کر لیں۔ دوسری تجویز یہ ہے کہم از کم ہر جگہ کوئی تبلیغی و اصلاحی جلسہ وغیرہ کا انعقاد ہو تو اس میں تمام جماعتوں کے اکابرین کو مدعو کیا جائے، اس طرح بھی سب ایک دوسرے کے قریب آسکتے ہیں۔

**سوال:** علماء کے ساتھ جو عوام کا رو یہ ہے، کیا آپ اس سے مطمئن ہیں؟

**جواب:** اپنے علماء کی قدر اگر انہوں نے نہ کی جس طرح کرنے کا حق ہے تو پھر اور کون کرے گا، موجودہ رویہ قطعی درست نہیں۔

**سوال:** دین کے موجودہ طالب علم مطالعہ سے بہت کتراتے ہیں۔ سمجھتے ہیں کہ درسِ نظامی کا نصاب پڑھ لیا، کافی ہے۔ کیا یہ طریقہ عمل درست ہے؟

**جواب:** مطالعہ سے علم میں اضافہ ہوتا ہے، بغیر مطالعہ کے انسان اپنا وقار گم کر بیٹھتا ہے جس قدر انسان کے پاس ذخیرہ قرآن و حدیث ہو گا، اس قدر وہ عالم باعمل اور اس کا خطاب اثر انداز ہو گا۔

**سوال:** کیا عالمی دباؤ میں آکر ہمیں اسرائیل کو تسلیم کر لینا چاہیے؟

**جواب:** یہ امریکی سازش ہے۔ اگر حکومت نے اسرائیل کو تسلیم کیا تو اس کا مطلب یہ ہو گا کہ جو کچھ اب تک اسرائیل نے مسلم ممالک کے خلاف کیا، وہ درست ہے۔ اس طرح ہم اپنا موقف چھوڑ کر اپنا وقار مزید خراب کریں گے۔

**سوال:** آپ کو دعوتی میدان میں کہاں تک کامیابی حاصل ہوئی ہے؟ اور اس راستے میں کون سی مشکلات کا سامنا ہے؟

**جواب:** الحمد للہ پورے پاکستان میں ہمارا کام جاری ہے۔ جماعتیں دور دراز علاقوں تک جاتی ہیں۔ پہاڑی علاقوں کا ہر سال ایک دورہ ہوتا ہے۔ مری، کالاباغ، ایبٹ آباد، ننھیا گلی، کوئٹہ اور اس کے مضائقات میں بھی ہماری جماعتیں جاتی ہیں۔ ادھر بڑی تعداد میں ہمارے بھائی موجود ہیں۔ رہی بات اس مشن میں مشکلات کی وہ تو آپ کے علم میں ہے دنیا میں کوئی کام مشکل نہیں، بات صرف سمجھنے اور خلوص سے عمل پیرا ہونے کی ہے۔ ہم میں سے ہر شخص اپنی مجبوری اور خوشی و نیکی کی خاطر سفر گوارا کرتا اور کار و بار بند کر لیتا ہے مگر دین کی تبلیغ کے سلسلہ میں یہ کام ہم گوارا نہیں کرتے۔ حالانکہ دعوت تبلیغ وہ عظیم مشن ہے جس کی لئے اللہ کریم نے انبیاء کرام کو معبوث فرمایا۔ اس دعوتی سلسلہ کو فروغ دینا ہر کلمہ گو کا فرض ہے۔

### خطبات و تقاریر کی روشنی میں آپ کی بعض خصوصیات اور نظریات

① علماء کرام کی معاشی پریشانی کے خاتمے کیونکر: آپ اپنے اکثر دروس میں فرمایا کرتے تھے کہ ہم اپنے ائمہ و خطبا کی جو خدمت کرتے ہیں، وہ مہنگائی کے اس دور میں بچوں کی تعلیم و تربیت اور دیگر ضروریات زندگی کے لئے ناکافی ہے۔ اگر مسجد کا ہر نمازی اپنے دل میں تہیہ کر لے کہ جو چیز میں اپنے بچوں کے لئے لے جاؤں گا، اس میں سے کچھ حصہ اپنے خطیب کے گھر میں دینا ہے، تو آپ نے لازماً ہر روز کچھ نہ کچھ اپنے کھانے پکانے کا سامان لے جانا ہے۔ ایسی ضرورت خطیب و امام کو بھی ہر روز ہوتی ہے۔ جب ہم ان کی ضروریات زندگی کا کما حقہ احساس یا ان کا إزالہ نہیں کرتے تو وہ اس کمی کو پورا کرنے کے لئے کچھ اور ذریعہ تلاش کرتا ہے۔ اس روزگار پر جو وقت صرف ہوتا ہے، اس قدر ہی دینی کام کا نقصان ہوتا ہے۔ جس طرح آپ اپنی صحبت کا خیال کرتے ہیں، اس طرح اپنے عالم یا خطیب کے لئے اگر آپ مناسب غذا کا بندوبست کر دیں گے تو اچھی خوراک سے علمی و دینی کام کرنے میں سہولت ہوگی۔

② فضول خرچی سے اجتناب: وضواور نہانے کے لئے آپ پانی اپنی ضرورت کے مطابق استعمال کرتے۔ عام نمازوں کی طرح پانی کا ضیاع آپ کو سخت ناپسند تھا۔ ایک واقعہ ملاحظہ ہو:

سخت گرمی کے موسم میں چھانگامانگا کے ضلعی امیر مولانا محمد شفیع اپنے دیگر رفقا کے ہمراہ آپ کے ہاں گئے تو آپ کمرے میں پنکھا بند کر کے ذکرِ الٰہی میں مصروف تھے۔ مہماںوں نے پوچھا: کیا بھلی نہیں ہے؟ فرمانے لگے: بھلی تو ہے، اگر آپ کو ضرورت ہے تو چلا لیں۔ مولانا صاحب کہتے ہیں کہ ہم نے پنکھا چلا لیا۔ آپ سے ہم نے پوچھا: کیا آپ نے سخت گرمی کے موسم میں بھی پنکھا نہیں چلا یا۔ فرمانے لگے: میں نے سوچا کہ مسجد کے اخراجات میں کچھ کمی واقع ہو جائے، میرے پنکھانہ چلانے سے کچھ تو بھلی کے بل میں کمی واقع ہو گی۔

۳ سخاوت: اللہ تعالیٰ کی رضا اور خوشنودی کے لئے آپ ہمیشہ صدقہ و خیرات کرتے رہتے۔ بیماری کے دنوں کا واقعہ ہے کہ کوئی ضرورت مند خاتون آپ کے پاس حاضر ہوئی اور اُس نے کچھ تعاون کی درخواست کی تو آپ نے موجود قم اس سائلہ کو دے دی۔ آپ کے پاس ہی کھڑا آپ کا پوتا کہنے لگا: ابا جان! آپ نے ان کو تین رقم دیئی تھی۔ آپ خاموش رہے، اُس نے پھر کہا: آپ پھر خاموش رہے۔ بچے نے جب تیسری بار کہا کہ ابا جان آپ نے جو رقم دی ہے، وہ تو بہت زیادہ ہے۔ آپ اُسے تھوڑی رقم دے دیتے، سائل تو آتے رہتے ہیں۔ جواب میں فرمانے لگے: بیٹا تجھے علم نہیں کہ اس بے چاری عورت کا اس رقم سے مہینے بھرا کا خرچ بھی پورا ہو گا یا نہیں؟ وہ رقم پائچ ہزار روپے تھی۔

۴ تہجد کی پابندی: مرکزی جمیعت الہامدیت ضلع قصور کے زیر انتظام ۱۵ نومبر ۲۰۰۸ء کو جناح ہال پتوکی میں حضرت حافظ صاحب کی دینی اور جماعتی خدمات جلیلہ کو خراج تحسین پیش کرنے کے لئے تعریتی ریفرنس کا انعقاد ہوا۔ اس موقع پر آپ کے صاحزادے حافظ محمد اسماعیل نے آپ کے حوالے سے سامعین کو یہ واقعہ سنایا کہ میری تربیت کے لئے والد محترم حضرت حافظ صاحب نے فرمایا کہ بیٹا میری عمر تقریباً آٹھ، دس سال ہو گی جب مجھے آپ کے دادا جان نے نماز تہجد پڑھنے کی ترغیب دی۔ میں نے اُس وقت سے تا حال نہ صرف اُس کی سعادت حاصل کی بلکہ اُسے قضا بھی نہیں ہونے دیا۔

۵ خوراک کا کم استعمال اور اکساری: ایک شخص نے آپ کے سامنے یہ بات کہی کہ آپ کی خوراک کچھ بھی نہیں جبکہ حافظ عبد القادر روپڑیؒ کی خوراک تو اس سے کافی زیادہ تھی۔ فرمانے لگے کہ اگر وہ اتنی خوراک کھاتے تھے تو جو اُنہوں نے دینی خدمات سرانجام دی ہیں،

میں اُن کا مقابلہ کہاں کر سکتا ہوں؟

❷ وعدے کی پابندی: وعدے کی پابندی مومن کے اوصاف میں شامل ہے، مگر افسوس کہ وعدے کی پاسداری ہمارے معاشرے میں اس قدر نادر ہے کہ اچھے خاصے پڑھے لکھے اور دین دار لوگ بھی اپنے وعدوں کی پرواہیں کرتے۔ مگر حافظ صاحب نے جس جگہ پہنچنے کا وعدہ کیا یا آپ سے جو لوگ تقاریر کے وعدے لے کر جاتے، وہ خود بھول جاتے مگر آپ حسب وعدہ دعوت و تبلیغ کے لئے پہنچ جاتے۔ ان کی ڈائری میں شاید ہی کوئی تاریخ خالی ملتی، سال بھر اور زندگی بھر ان کی بھی صورت رہی۔

❸ شادی خانہ آبادی کے معاملے میں رہنمائی: ہمارے معاشرے میں مناسب رشتہوں کا نہ مانا اس دور کا غمگین مسئلہ بن چکا ہے۔ اس سلسلے میں آپ ہمیشہ تعاون پر آمادہ رہتے اور فریقین کی آسانی کے لئے مطلوبہ معلومات فراہم کرنے میں خصوصی مدد کیا کرتے۔ پھر ایسے شادی بیاہ میں شمولیت سے بھی گریز کرتے تھے تاکہ کل کوئی فریق کسی قسم کا اعتراض نہ کر سکے۔ ازدواجی معاملے طے کروانے کی وجہ یہ تھی کہ اچھے لوگوں کو اچھے رشتہ دار حاصل ہو جائیں اور کوئی شخص غلط لوگوں کے ہتھے نہ چڑھ جائے۔

❹ مرکز البدر میں ماہانہ جمعہ: ماہ رمضان المبارک کا پورا مہینہ آپ مرکز ادارۃ الاصلاح بونگا بلوچاں میں قیام کرتے اور تمام خطبات جمعۃ المبارک کا فریضہ سرانجام دیتے جبکہ باقی گیارہ مہینوں میں صرف ہر چاند کا دوسرا خطبہ یہاں ارشاد فرماتے۔ باقی خطبات جمعہ مختلف مقامات پر جا کر دیتے جن کا لوگوں نے چھ ماہ قبل وعدہ لیا ہوتا تھا۔ ادھر مرکز ادارۃ الاصلاح میں مختلف علماء کرام کو پابند کر رکھا تھا جو ہر ماہ ایک خطبہ دیتے۔ ان میں راقم الحروف کے والد گرامی شیخ الحدیث مولانا محمد عطاء اللہ حنفی ڈاہروی حفظہ اللہ بھی شامل ہیں۔ آپ نے بھی ایک عرصہ تک حافظ صاحب کی غیر موجودگی میں یہ فریضہ انجام دیا ہے۔

❺ صفائی اور سادگی میں نمونہ: آپ کا لباس ہمیشہ معمولی قسم کا لیکن صاف سترہ اہوتا۔ صفائی کا خال رکھتے، اسی طرح مرکز ادارۃ اصلاح کے باور چی خانے سمیت ہر جگہ کو خوب صاف رکھواتے، کسی جگہ کے بارے میں آپ کو کوتاہی کا علم ہو جاتا تو بغیر کسی جیل و جھٹ یہ فریضہ خود سرانجام دیتے۔ لوگوں نے اکثر دیکھا کہ مرکز الاصلاح کے غسل خانوں کو کئی دفعہ خود

رات کو اٹھ کر صاف کیا کرتے تھے۔ ان کی ساری زندگی سادگی، قناعت، شرافت، مرودت اور وضع داری میں گزری۔ انھیں دیکھنے سے اہل اللہ اور علماء سلف کی یاد تازہ ہو جاتی تھی۔ یہی وہ خوبی ہے جس کی بنا پر ہر فرد ان کو عقیدت کی نگاہ سے دیکھتا تھا۔ آپ نے ہمیشہ لوگوں کو نیکی اور تقویٰ کی تلقین کی۔ ان کی شخصیت میں عجیب جلال و جمال تھا۔ انھیں اپنے بلند منصب کا بھی احساس نہیں ہوا تھا۔ اس لیے تو تکمیر اور احساسِ برتری جیسی مہلک بیماریاں ان کے قریب بھی نہ پہنچ سکیں۔

(۱۴) تلامذہ: آپ کے تلامذہ کی تعداد تو ملک اور یورپ ملک تک پھیلی ہوئی ہے۔ چند معروف شخصیات میں حضرت حافظ محمد عبداللہ شیخو پوری<sup>ؒ</sup>، شیخ الحدیث مولانا عبدالحیم ساقب صدر مدرس جامعہ محمدیہ اوکاڑہ، مولانا قاری عبدالرحیم بونگا بلوچاں، قاری محمد بیگی مدرس جامعہ اسلامیہ گوجرانوالہ، قاری محمد یوسف میر محمدی اور استاذ القراء قاری محمد صدیق الحسن حبیب آبادی وغیرہ شامل ہیں۔

(۱۵) طب سے دلچسپی: ہمارے تقریباً تمام مدارس میں پہلے طب کی بھی کچھ نہ کچھ کتابیں دورانِ تعلیم طلباء کو پڑھائی جاتی تھیں یا پھر بعض اساتذہ کرام جن کو طب سے دلچسپی تھی، وہ اپنے تلامذہ کی بھی اس سلسلہ میں رہنمائی کر دیا کرتے تھے۔ دورانِ تعلیم آپ کے بعض اساتذہ نے اس علم کی طرف آپ کی بھی رہنمائی کی۔ اگرچہ آپ نے حکمت کا باقاعدہ پیشہ شروع نہیں کیا تاہم اپنے دروس میں گاہے بگاہے بعض نسخہ جات بتایا کرتے تھے، یا کوئی پوچھتا تب بھی بجلی سے کام نہیں لیتے تھے۔ مجھے میرے دوست حکیم عبدالغفار قصوری نے دو نسخے حضرت حافظ کے حوالے سے ذکر کئے جو انہوں نے جامع مسجد منیرہ، قصور میں دورانِ درس عوام کو بتائے:

(۱۶) پاگل کتے کے کامنے کا علاج: اگر ایسا کتنا کسی شخص کو کاٹ لے تو اُس کے علاج کے لئے تختم دھتوڑہ سیاہ پیس کر خوراک تقریباً ۳۰ رتی صبح و شام ہمراہ دودھ لیا جائے۔

(۱۷) براۓ اسقاط حمل خواتین: اونٹ کے بال لے کر جلا لیں، اس کے برابر گیرو لے کر ملائیں۔ جب دونوں کا سفوف بن جائے تو دوا تیار ہے۔

خوراک: ایک ماشہ صبح، دو پہر، شام کچھ لی کے ہمراہ اور دودھ دیں، اللہ شفادے گا۔

میرے مطب پر ۵ نومبر ۲۰۰۳ء کو جب حافظ صاحب تشریف لائے تو میں نے ان دونوں نسخہ جات کے بارے میں آپ سے پوچھا تو آپ نے ان کی تصدیق فرمائی۔

(۱۴) بیرون ملک سفر: سعودی عرب میں بدلہ حج تین بار اور برطانیہ، متحده عرب امارات، دئی اور کویت میں دعوت و تبلیغ کے سلسلہ میں آپ کو جانے کا اتفاق ہوا ہے۔

رائم نے اپنی بساط بھر آپ کی دینی، دعویٰ اور جماعتی خدمات کی تجویزی بہت وضاحت کی ہے۔ آپ کے چاہنے والوں کا وسیع حلقة ملک اور بیرون ملک موجود ہے۔ مجھے امید ہے کہ وہ بھی حافظ صاحب کے بارے میں اپنے اپنے انداز میں اپنی یاداشتوں کو مرتب کریں گے۔

(۱۵) آپ کی اولاد: آپ کی اولاد میں اکلوتا بیٹا صاحبزادہ حافظ مولانا محمد سعیل میر محمدی اور دو بیٹیاں شامل ہیں جبکہ آپ کے اکلوتے بیٹے کے ہاں ایک بیٹا محمد عظیم اور پانچ بیٹیاں ہیں۔ (۱۶) وفات اور نمازِ جنازہ: کچھ عرصہ سے آپ شوگر و دیگر امراض میں صاحب فراش تھے۔ علاج معالجہ سے صحت میں کبھی کچھ بہتری آجائی۔ بالآخر ربِ کریم کے اٹل فیصلے کی گھری کیم نومبر ۲۰۰۸ء کو بعد نمازِ عشاء آپنی جس کے آگے ہر شاہ و گدا کو سرخ تسلیم کرنا پڑتا ہے۔ انا اللہ وانا الیہ راجعون!

اگلے روز صحیح ۱۱ بجے مرکز المدرر، بونگہ بلوچاں میں آپ کی نمازِ جنازہ کی امامت مولانا عقیق اللہ عمر حفظہ اللہ نے کروائی۔ نمازِ جنازہ میں ملک بھر سے شیوخ اہل حدیث، علماء کرام، قراء عظام، دینی طلبہ اور دینی تنظیموں کے قائدین و کارکنان نے ہزاروں کی تعداد میں شرکت کی۔ جنازے میں ہر آنکھ اشکبار تھی اور آپ کی مغفرت و بلندی درجات کے لئے دعا گو۔

دوسری بار آپ کی نمازِ جنازہ آپ کے آبائی گاؤں میر محمد میں ادا کی گئی۔ وہیں پر آپ کی تدبیغی عمل میں آئی۔ آپ کی نمازِ جنازہ کے دونوں مناظر تاریخی حشیثت کے حامل تھے۔ اللہ تعالیٰ کی بارگاہ میں دعا ہے کہ اللہ تعالیٰ آپ کی دینی، تبلیغی اور ملی خدماتِ جلیلہ کو شرفِ قبولیت سے نوازے اور آپ کو جنتِ فردوس میں اعلیٰ مقام عطا فرمائے۔ آمین!